

ജീവനക്കാരുടെ വേതനം, മറ്റ് അവശ്യകാര്യങ്ങൾക്കുമാണ് ഈ ഫണ്ട് അനുവദിച്ചിരിക്കുന്നത്.

3. കോവിഡ് ബ്രിഗേഡ് ഫണ്ട് കരാർ ജീവനക്കാർക്കുള്ള ഇൻസുറീവും അലവൻസുമായി ഇതുവരെ 145.42 കോടി അനുവദിച്ചിരുന്നു.

(ബി) പ്രസ്തുത പാക്കേജിൽ ഉൾപ്പെടുത്തി വയനാട് ജില്ലയിൽ എന്തെങ്കിലും പദ്ധതികൾ നടപ്പിലാക്കിയിട്ടുണ്ടോ; വിശദാംശങ്ങൾ ലഭ്യമാക്കാമോ?

എല്ലാ ജില്ലകൾക്കുമൊപ്പം വയനാട് ജില്ലയും മുകളിൽ പ്രതിപാദിച്ചിരിക്കുന്നവയിൽനിന്നും അനുവദിച്ച ഫണ്ടുകൾ താഴെ പറയുന്നു.

സംസ്ഥാന ദുരന്തനിവാരണ സമിതി	- 125 ലക്ഷം
ആശുപത്രി വികസന സമിതി	- 212.76 ലക്ഷം
കരാർ ജീവനക്കാർക്കുള്ള ഇൻസുറീവും അലവൻസും	- 665.940 ലക്ഷം

#### പെൺകുട്ടികൾക്ക് വിവാഹ ധനസഹായം

247 (3274) ശ്രീ. എം. നൗഷാദ്: താഴെക്കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) ബി.പി.എൽ. കുടുംബങ്ങളിലെ പെൺകുട്ടികൾക്ക് വിവാഹ ധനസഹായം നൽകുന്ന പദ്ധതിപ്രകാരം കഴിഞ്ഞ അഞ്ച് സാമ്പത്തിക വർഷം ചെലവഴിച്ച തുകയുടെ വിശദാംശങ്ങളും ഗുണഭോക്താക്കളുടെ വിവരങ്ങളും ലഭ്യമാക്കാമോ;

(ബി) പ്രസ്തുത പദ്ധതി പ്രകാരം നൽകുന്ന ധനസഹായം വർദ്ധിപ്പിക്കാൻ ആലോചിക്കുന്നുണ്ടോ; എങ്കിൽ വിശദാംശം വെളിപ്പെടുത്താമോ;

(സി) പദ്ധതിയുടെ ഗുണഭോക്താക്കളെ നിശ്ചയിക്കുന്ന മാനദണ്ഡങ്ങളിൽ ഭേദഗതി വരുത്താൻ ആലോചിക്കുന്നുണ്ടോ; എങ്കിൽ വിശദാംശം അറിയിക്കാമോ?

(എ-സി) ബി.പി.എൽ. കുടുംബങ്ങളിലെ പെൺകുട്ടികൾക്ക് വിവാഹ ധനസഹായം നൽകുന്ന പദ്ധതി വനിതശിശു വികസന വകുപ്പ് നടപ്പിലാക്കുന്നില്ല.

#### ഫാമിലി വെൽഫെയർ സെന്ററിന്റെ പുതിയ ബ്ലോക്ക് നിർമ്മാണം

248 (3275) ശ്രീ. മുരളി പെരുമ്പള്ളി: താഴെക്കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) മണലൂർ മണ്ഡലത്തിലെ മറ്റം സെന്ററിൽ സ്ഥിതി ചെയ്യുന്ന കണ്ടാണശ്ശേരി ഫാമിലി വെൽഫെയർ സെന്ററിന്റെ പുതിയ ബ്ലോക്കിന്റെ നിർമ്മാണത്തിനായി എം.എൽ.എ-യുടെ ആസ്തി വികസന പദ്ധതിയിൽ നിന്നും എത്ര തുകയാണ് അനുവദിച്ചതെന്ന് അറിയിക്കുമോ?

മണലൂർ മണ്ഡലത്തിലെ മറ്റും സെന്ററിൽ സ്ഥിതി ചെയ്യുന്ന കണ്ടാണശ്ശേരി ഫാമിലി വെൽഫെയർ സെന്ററിന്റെ പുതിയ ബ്ലോക്കിന്റെ നിർമ്മാണത്തിനായി എം.എൽ.എ.-യുടെ ആസ്തി വികസന പദ്ധതിയിൽ 30 ലക്ഷം രൂപ അനുവദിച്ചിട്ടുണ്ട്.

(ബി) പ്രസ്തുത പ്രവൃത്തിക്ക് എന്നാണ് ഭരണാനുമതി ലഭിച്ചത്; ഭരണാനുമതിയുടെ പകർപ്പ് ലഭ്യമാക്കുമോ; പ്രവൃത്തിയുടെ ടെണ്ടർ നടപടികൾ എന്നാണ് പൂർത്തീകരിച്ചതെന്ന് അറിയിക്കുമോ?

13-6-2018-ന് ഭരണാനുമതി നൽകുകയും പ്രസ്തുത പ്രവൃത്തിയുടെ ടെണ്ടർ നടപടികൾ 11-12-2019-ന് പൂർത്തിയാക്കുകയും ചെയ്തിട്ടുണ്ട്. ഭരണാനുമതിയുടെ പകർപ്പ് അനുബന്ധമായി ചേർക്കുന്നു.\*

(സി) പ്രസ്തുത പ്രവൃത്തി ഇതുവരെ ആരംഭിക്കാൻ സാധിച്ചിട്ടില്ലെന്ന കാര്യം ശ്രദ്ധയിൽപ്പെട്ടിട്ടുണ്ടോ; ഇതിന്റെ നിർമ്മാണപ്രവൃത്തിക്ക് കാലതാമസം നേരിടുന്നതിന്റെ കാരണം വ്യക്തമാക്കാമോ;

(ഡി) കോവിഡിന്റെ കൂടി പശ്ചാത്തലത്തിൽ പ്രസ്തുത പ്രവൃത്തി അടിയന്തരമായി ആരംഭിക്കുന്നതിന് ആവശ്യമായ നടപടി സ്വീകരിക്കുമോ; വിശദാംശം ലഭ്യമാക്കാമോ?

(സി&ഡി) ശ്രദ്ധയിൽപ്പെട്ടിട്ടുണ്ട്. കുടുംബാരോഗ്യ കേന്ദ്രത്തിന്റെ നിർമ്മാണം ഏറ്റെടുത്ത കരാറുകാരൻ കരാറിൽ ഏർപ്പെട്ടതിനുശേഷവും ഒന്നര വർഷമായി നിർമ്മാണപ്രവൃത്തികൾ ആരംഭിക്കാത്തതിനാൽ കണ്ടാണശ്ശേരി ഗ്രാമപഞ്ചായത്ത് അധികൃതർ 15-7-2021-ന് ടിയാന്, പ്രവൃത്തികൾ ആരംഭിക്കാതിരുന്നതിന്റെ പേരിൽ കാരണം കാണിക്കൽ നോട്ടീസ് നൽകുകയും ഇതിന് കരാറുകാരൻ 30-7-2021-ന് മറുപടി നൽകുകയും ചെയ്തിട്ടുണ്ട്. ഇതിൽ കരാറുകാരനും കുടുംബത്തിനും കോവിഡ് ബാധിച്ചതിനാലാണ് നിശ്ചിതസമയത്ത് പ്രവൃത്തി ആരംഭിക്കാൻ സാധിക്കാതിരുന്നതെന്നും അറിയിച്ചിട്ടുണ്ട്. നിർമ്മാണപ്രവൃത്തികൾ തുടങ്ങുന്നതിനുള്ള നടപടി എടുത്തുവരുന്നു.

#### **ഹെൽത്ത് എഡ്യൂക്കേഷൻ അസിസ്റ്റന്റ് പ്രൊഫസർ തസ്തികകൾ**

249 (3276) ശ്രീ. വി. കെ. പ്രശാന്ത്: താഴെക്കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) നിലവിൽ മെഡിക്കൽ വിദ്യാഭ്യാസ വകുപ്പിൻകീഴിൽ ഹെൽത്ത് എഡ്യൂക്കേഷൻ അസിസ്റ്റന്റ് പ്രൊഫസറുടെ എത്ര തസ്തിക നിലവിലുണ്ടെന്ന് അറിയിക്കുമോ; സ്ഥാപനം തിരിച്ച് തസ്തികയുടെ വിശദാംശം വ്യക്തമാക്കാമോ?

മെഡിക്കൽ വിദ്യാഭ്യാസ വകുപ്പിൽ താഴെപ്പറയും പ്രകാരം ഹെൽത്ത് എഡ്യൂക്കേഷൻ അസിസ്റ്റന്റ് പ്രൊഫസറുടെ അഞ്ച് തസ്തികകളാണ് നിലവിലുള്ളത്.

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.